

مدنی مراکز (فیضانِ مدینہ) اور شعبہ امام مساجد (دعوتِ اسلامی) کے تحت مساجد کے لیے  
5 دسمبر، 2025ء (13 جمادی الاخریٰ، 1447ھ) کے جمعۃ المبارک کا

## قرآنی بیان

بنام

(پارہ: 1، سورہ بقرہ: 108)

# عمل کا ہو جذبہ عطایا الہی!

اس بیان میں آپ جان سکیں گے...

صفحہ: 7

❁.. ٹہنی نے گواہی دے دی

صفحہ: 9

❁.. لہجے بھی گستاخانہ ہو سکتے ہیں

صفحہ: 17

❁.. صحابہ کرام کی آزمائش کا واقعہ

صفحہ: 18

❁.. سایہ عرش کی طرف جلدی بڑھنے والا

پیشکش



FOR FEEDBACK  
(+92) 315 2692 786

الْمَدِينَةُ الْعِلْمِيَّة

Islamic Research Center



GET MORE SPEECHES  
(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰی خَاتَمِ النَّبِيِّنَ  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
 اَلصَّلٰوَةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰی اٰلِكَ وَاَصْحٰبِكَ يَا حَبِيْبَ اللّٰهِ  
 اَلصَّلٰوَةُ وَالسَّلَامُ عَلَيْكَ يَا نَبِيَّ اللّٰهِ وَعَلٰی اٰلِكَ وَاَصْحٰبِكَ يَا نُوْرَ اللّٰهِ  
 نَوَيْتُ سُنَّتَ الْاِغْتِكَافِ (ترجمہ: میں نے سُنَّتِ اغتیکاف کی نیت کی)

## درود پاک کی فضیلت

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم: تم جہاں بھی ہو مجھ پر درود پڑھو کہ تمہارا درود مجھ تک پہنچتا ہے۔<sup>(1)</sup>

|                                      |                                                   |
|--------------------------------------|---------------------------------------------------|
| بروزِ جمعہ پڑھے جو درود اور صَلَوَات | نہ ہووے کیونکہ اُسے ناردوزخی سے نجات              |
| دُعا کے ساتھ نہ ہووے اگر درود شریف   | نہ ہووے حشر تلک بھی بر آورِ حاجات                 |
| درودِ جمعہ بلا واسطہ پہنچتا ہے       | بگوشِ پاک جنابِ نبی سُنُوْدَہ صفات <sup>(2)</sup> |

صَلُّوْا عَلٰی الْحَبِيْب! صَلَّی اللّٰهُ عَلٰی مُحَمَّدٍ

قَالَ اللّٰهُ تَبَارَكَ وَتَعَالٰی فِی الْقُرْآنِ الْکَرِیْمِ (اللہ پاک قرآنِ کریم میں فرماتا ہے):

اَمْ تَرْیُدُوْنَ اَنْ تَسْأَلُوْا رَسُوْلَکُمْ کَمَا سَئِلَ مُوْسٰی مِنْ قَبْلُ ۚ وَمَنْ یَّتَبَدَّلِ  
 الْکُفْرَ بِالْاٰیٰتِ اِنَّهٗ فَقَدْ ضَلَّ سَوَآءَ السَّبِیْلِ ﴿۱۰۸﴾ (پارہ: 1، سورہ بقرہ: 108)

صَدَقَ اللّٰهُ الْعَظِیْمُ وَصَدَقَ رَسُوْلُهُ النَّبِیُّ الْکَرِیْمُ صَلَّی اللّٰهُ عَلَیْہِ وَاٰلِہٖ وَسَلَّم

ترجمہ: کہنہ العرفان: کیا تم یہ چاہتے ہو کہ تم اپنے رسول سے ویسے ہی سوال

1... ابو داؤد، کتاب المناسک، باب زیارة القبور، صفحہ: 326، حدیث: 2042۔

2... کافی کی نعت، صفحہ: 41 ملقطاً۔

کرو جیسے اس سے پہلے موسیٰ سے کئے گئے اور جو ایمان کے بدلے کُفر  
اختیار کرے تو وہ سیدھے راستے سے بھٹک گیا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## آیت کریمہ کے چند شانِ نزول

**پیارے اسلامی بھائیو!** ہم نے پارہ: 1، سورہ بقرہ، آیت: 108 سننے کی سعادت حاصل کی، اس آیت کریمہ کا شانِ نزول کیا ہے؟ اس تعلق سے چند روایات کُتبِ تفسیر میں ہمیں ملتی ہیں۔ مثلاً: ﴿ایک روایت یہ ہے کہ بعض غیر مسلموں نے کہا: اے مُحَمَّد (صَلَّی اللہُ عَلَیْہِ وَاٰلِہٖ وَسَلَّم)! ایسی کتاب لائیے جو آسمان سے ہم پر اُترے، ہم اُسے پڑھا کریں، یا پھر ہمارے لیے نہریں جاری کر دیجیے! ہم آپ پر ایمان لائیں گے۔﴾ علامہ ابنِ ابی حاتم رحمۃ اللہ علیہ نے روایتِ ذِکر کی کہ غیر مسلموں نے کہا: اگر اللہ پاک خود تشریف لائے، ہم اُسے آنکھوں سے دیکھ لیں، (تب کلمہ پڑھیں گے)۔ ﴿حضرت مجاہد رحمۃ اللہ علیہ سے روایت ہے، قریش نے کہا: اے مُحَمَّد صَلَّی اللہُ عَلَیْہِ وَاٰلِہٖ وَسَلَّم! ہمارے لیے صفا پہاڑ کو سونے کا بنا دیجیے!﴾ (1)

﴿پارہ 15 سورہ بنی اسرائیل میں اللہ پاک نے فرمایا:

|                                                                                                                                                                                                                                   |                                                                                                                                                                                |
|-----------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------|
| <p>وَقَالُوا لَنْ نُّؤْمِنَ بِكَ حَتَّىٰ تَفْجُرَ لَنَا مِنَ الْأَرْضِ يَنْبُوعًا ۚ أَوْ تَكُونَ لَكَ جَنَّةٌ مِّنْ نَّخِيلٍ وَعِنَبٍ فَتَقْطَرِ الْأَنْهَارُ خِلَافَهَا تَفْجِيرًا ۚ أَوْ تُسْقِطَ السَّمَاءَ كَمَا زَعَمَتْ</p> | <p><b>ترجمہ کنز العرفان:</b> اور انہوں نے کہا: ہم تم پر ہر گز ایمان نہ لائیں گے یہاں تک کہ تم ہمارے لیے زمین سے کوئی چشمہ بہا دو یا تمہارے لیے کھجوروں اور انگوروں کا کوئی</p> |
|-----------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------|

عَلَيْنَا كَسَفًا وَتَأْتِي بِاللَّهِ وَالْمَلَائِكَةِ  
قَبِيلًا ۚ أَوْ يَكُونُ لَكَ بَيْتٌ مِّنْ دُحُرِ  
أَوْ تَزْفِي فِي السَّيِّئِ ۖ وَلَنْ نُؤْمِنَ لِرُقَيْبِكَ  
حَتَّىٰ تُنَزِّلَ عَلَيْنَا كِتَابًا نَّقْرُؤُا ۖ

(پارہ: 15، سورہ بنی اسرائیل: 90-93)

باغ ہو پھر تم ان کے درمیان خوب نہریں  
جاری کر دو یا تم ہم پر آسمان ٹکڑے ٹکڑے  
کر کے گر دو جیسا تم نے کہا ہے یا اللہ اور  
فرشتوں کو ہمارے سامنے لے آؤ یا تمہارے  
لئے کوئی سونے کا گھر ہو یا تم آسمان پر چڑھ  
جاؤ اور ہم تمہارے چڑھ جانے پر بھی ہرگز  
ایمان نہ لائیں گے، جب تک ہم پر کوئی ایک  
کتاب نہ اُتارو، جو ہم پڑھیں۔

یہ کفار کے 6 سوال ہیں: (1): ہمارے لیے زمین سے چشمہ بہا دیجیے! (2): آپ کھجوروں  
اور انگوروں کے مالک ہوں، جن کے درمیان نہریں بہیں (3): ہم پر آسمان ٹکڑے ٹکڑے کر  
کے گر ادیجیے! (4): اللہ پاک اور فرشتوں کو ہمارے سامنے لے آئیے! (5): آپ کے لیے  
سونے کا گھر ہو (6): ہم پر کوئی کتاب اُترے، جس میں بیان ہو کہ آپ اللہ کے نبی ہیں۔

اگر ایسا کریں گے تو ہم ایمان لے آئیں گے۔ غیر مسلموں نے جب ایسے سوالات اور  
غلط سلط مطالبات کیے، اس پر یہ آیت کریمہ نازل ہوئی۔ (4)

## آیت کریمہ کی مختصر وضاحت

اللہ پاک نے فرمایا:

أَمْرٌ يُدْرِيُونَ أَن تَسْأَلُوا أَسْأَلَكُمْ كَمَا  
| تَرْجَمُهُ كَزُ الْغُرَفَانِ: کیا تم یہ چاہتے ہو کہ تم

|                                                                                                                                                                                                                     |                                                                                                                                                                                                                                                                                                                                                                                                                                                                                                                                                                   |
|---------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <p>اپنے رسول سے ویسے ہی سوال کرو جیسے اس سے پہلے موسیٰ سے کئے گئے۔</p>                                                                                                                                              | <p>سُئِلَ مُوسَىٰ مِنْ قَبْلُ<sup>ط</sup><br/>(پارہ: 1، سورہ بقرہ: 108)</p>                                                                                                                                                                                                                                                                                                                                                                                                                                                                                       |
| <p>یعنی اے لوگو! رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم تمہاری ہدایت کے لیے تشریف لائے ہیں، کیا تم ان سے ایسے ہی سوال کرو گے، جیسے پہلے حضرت موسیٰ علیہ السلام سے سوالات ہوئے تھے۔</p> | <p>حضرت موسیٰ علیہ السلام کو یہود نے کہا تھا:</p>                                                                                                                                                                                                                                                                                                                                                                                                                                                                                                                 |
| <p>تَرْجَمَہ کُنْزِ الْعِرْفَان: ہم ہر گز تمہارا یقین نہ کریں گے جب تک اعلانیہ خدا کو نہ دیکھ لیں۔</p>                                                                                                              | <p>لَنْ نُؤْمِنَ بِكَ حَتَّىٰ تَرَىٰ اللّٰهَ جَهْدَةً<sup>ط</sup><br/>(پارہ: 1، سورہ بقرہ: 55)</p>                                                                                                                                                                                                                                                                                                                                                                                                                                                                |
| <p>ایک مرتبہ یہود نے کچھ لوگوں کو بُت پرستی میں مبتلا دیکھا تو بولے:</p>                                                                                                                                            | <p>يٰمُوسٰى اجْعَلْ لَّنَا اِلٰهًا كَمَا لَهُمُ الْهٰٓةُ<sup>ط</sup><br/>(پارہ: 9، سورہ اعراف: 138)</p>                                                                                                                                                                                                                                                                                                                                                                                                                                                           |
| <p>تَرْجَمَہ کُنْزِ الْعِرْفَان: اے موسیٰ! ہمارے لئے بھی ایسا ہی ایک معبود بنا دو جیسے ان کے لئے کئی معبود ہیں۔</p>                                                                                                 | <p>یعنی اے موسیٰ! جیسے ان لوگوں نے خدا بنا رکھے ہیں، ہمیں بھی ایسا خدا بنا دیجیے!</p> <p>اللہ اکبر! غور فرمائیے! یہ کیسے یہودہ اور بُرے سوالات تھے۔ اللہ پاک نے فرمایا: کیا اب تم محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم سے بھی ایسے ہی سوالات کا ارادہ رکھتے ہو، جیسے پہلے حضرت موسیٰ علیہ السلام سے سوالات کیے تھے۔ یاد رکھ لو!</p> <p>وَمَنْ يَّتَّبِدَلِ الْكُفْرَ بِالْاَيَّانِ فَقَدْ ضَلَّ سَوَاءَ السَّبِيلِ<sup>ؕ</sup></p> <p>تَرْجَمَہ کُنْزِ الْعِرْفَان: اور جو ایمان کے بدلے کُفر اختیار کرے تو وہ سیدھے راستے سے</p> |

(پارہ: 1، سورہ بقرہ: 108) بھٹک گیا۔

یعنی اسلام آگیا، قرآن نازل کیا جا رہا ہے، محبوب صَلَّی اللہُ عَلَیْہِ وَاٰلِہٖ وَسَلَّم مُعْجَزَاتِ دِکھا رہے ہیں، اب 2 راستے ہیں؛ (1): یا تو بندہ حق پرست بنے اور ایمان قبول کر لے (2): یا پھر ضِدِّی اور ہٹ دھرم بن کر کفر کی راہ اختیار کرے۔ فرمایا: جو فضول اور بے معنی مطالبات کرے، وہ ایمان کی بجائے کفر کی راہ اختیار کرنے والا ہے اور جو ایسا کرے، وہ سیدھے رستے سے بھٹکنے والا ہے۔

کوئی کہے گا دہائی ہے یا رسول اللہ! تو کوئی تھام کے دامن چل گیا ہو گا کسی کو لے کے چلیں گے فرشتے توے جَحِیْم وہ اُن کا راستہ پھر پھر کے دیکھتا ہو گا غلام اُن کی عنایت سے چین میں ہونگے عَدُو حُضُور کا آفت میں مُبْتَلَا ہو گا (1)

## آیتِ کریمہ سے ملنے والے اسباق

پیارے اسلامی بھائیو! اس آیتِ کریمہ سے ہمیں بہت ساری باتیں سیکھنے کو ملتی ہیں۔

## ایک سوال اور اس کا جواب

سب سے پہلے تو اس جگہ ایک سوال ذہن میں اُٹھتا ہے۔ سوال ذرا تَوْبُّہ سے سمجھیے! پھر جواب بھی تَوْبُّہ سے سنیے گا۔ ہم نے آیتِ کریمہ کے مختلف شانِ نزول سنے۔ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم سے مُعْجَزَاتِ طَلَب کیے گئے کسی نے کہا: صفا پہاڑ کو سونے کا بنا دیجیے! کسی نے کہا: آسمان سے میرے نام کی چٹھی اُتار دیجیے! کسی نے کہا: نہریں جاری کر دیجیے! غرض یہ مختلف قسم کے مُعْجَزَاتِ طَلَب کیے گئے تھے۔ اس پر اللہ پاک نے کُفر کا حکم اِشَاد فرمایا کہ ایسے بے تلکے سوالات کرنا کفرِ اختیار کرنا ہے۔

سوال ذہن میں ابھرتا ہے کہ مُعْجَزَاتِ طلب کرنا کُفر کیسے ہو سکتا ہے؟ انبیاءِ کرام علیہم السلام کو مُعْجَزَات دیتے ہی اس لیے جاتے ہیں کہ وہ لوگوں کو مُعْجَزَات دکھا کر اپنی نبوت کی دلیل قائم کریں۔

آپ غور فرمائیے! ❀ یہی محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم ہیں، آپ سے چاند توڑنے کا مطالبہ ہوا، آپ صَلَّی اللہُ عَلَیْہِ وَاٰلِہٖ وَسَلَّم نے توڑ کر دکھا دیا ❀ پتھروں کے بولنے کا مطالبہ ہوا، پتھروں سے کلمے پڑھوا دیے ❀ غیب کی خبریں پوچھی گئیں، آپ صَلَّی اللہُ عَلَیْہِ وَاٰلِہٖ وَسَلَّم نے غیب کی خبریں سنادیں۔

### صدیق اکبر نے مُعْجَزہ طلب کیا

**ایک روایت میں ہے:** حضرت صدیق اکبر رَضِیَ اللہُ عَنْہُ نے بھی مُعْجَزہ طلب کیا تھا، آپ صَلَّی اللہُ عَلَیْہِ وَاٰلِہٖ وَسَلَّم نے غیب کی خبر اِشاد فرمائی تو فوراً کلمہ پڑھ کر مسلمان ہو گئے۔ (4)

### ٹھنی نے گواہی دے دی

صحابی رسول حضرت عبد اللہ بن عباس رَضِیَ اللہُ عَنْہُمَا فرماتے ہیں: ایک مرتبہ ایک اعرابی بارگاہِ رسالت میں حاضر ہوا، اُس نے آپ سے مُعْجَزہ طلب کیا۔ محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: اگر میں سامنے موجود درخت کی ٹھنی کو ہلاؤں تو مجھے نبی مان لو گے۔ وہ بولا: جی بالکل مان لوں گا۔

فَدَعَاہُ رَسُوْلُ اللّٰہِ صَلَّی اللّٰہُ عَلَیْہِ وَاٰلِہٖ وَسَلَّم فَجَعَلَ یَنْزِلُ مِنَ النَّخْلَةِ حَتّٰی سَقَطَ

اِلَى النَّبِیِّ صَلَّی اللّٰہُ عَلَیْہِ وَاٰلِہٖ وَسَلَّم، ثُمَّ قَالَ: اِرْجِعْ، فَعَادَ، فَاسْلَمَ الْاَعْرَابِیُّ

یعنی محبوبِ ذیشان، مکی مدنی سلطان صَلَّی اللہ علیہ وآلہ وسلم نے کجھور کی ایک ٹہنی کو بلایا، وہ ٹہنی اپنی جگہ سے خود ہی کٹی اور اُچھلتی ہوئی خدمتِ سرکار میں حاضر ہو گئی، پھر فرمایا: واپس اپنی جگہ چلی جا۔ حکم پاتے ہی ٹہنی واپس گئی اور اپنی جگہ پر جا کر دوبارہ پہلے کی طرح جڑ گئی۔ یہ مُعْجَزَہ دیکھا تو وہ اعرابی کلمہ پڑھ کر مسلمان ہو گیا۔<sup>(1)</sup>

|                                |                                                 |
|--------------------------------|-------------------------------------------------|
| پڑھا بے زبانوں نے کلمہ تمہارا  | ہے سنگ و شجر میں بھی چرچا تمہارا                |
| بنایا تمہیں حق نے مختار و حاکم | وہ کیا ہے نہیں جس پہ قبضہ تمہارا <sup>(2)</sup> |

سُبْحَنَ اللہ! پیارے اسلامی بھائیو! دیکھیے! یہ محبوبِ ذیشان، مکی مدنی سلطان صَلَّی اللہ علیہ وآلہ وسلم ہیں، آپ سے جس قسم کے معجزے کا مطالبہ ہوا، آپ نے دکھا دیا۔ سُوَال ہے: معجزہ طلب کرنا تو کفر نہیں ہوتا، جب آپ صَلَّی اللہ علیہ وآلہ وسلم چاند توڑ کر دکھا سکتے ہیں تو غیر مسلموں نے جب صفاپہاڑ کو سونے کا بنانے کا مطالبہ کیا تو اب اُن پر کُفر کا حکم کیوں لگا دیا گیا؟ امام فخر الدین رازی رحمۃ اللہ علیہ نے اس سُوَال کا جواب دیا ہے، بہت سیکھنے کی بات ہے، فرماتے ہیں: یہ کفار جو مُعْجَزَہ طلب کر رہے تھے، یہ بطورِ دلیل نہیں مانگ رہے تھے بلکہ ضِدّ اور ہٹ دھرمی کے لیے معجزے مانگ رہے تھے۔

بات جو کہہ رہے تھے، وہ اگرچہ کُفریہ نہیں تھی مگر اُن کے لہجے گستاخانہ تھے، ان کے طریقے ہٹ دھرمی والے تھے۔ جو کُفر کا حکم لگایا گیا، وہ ان کے اسی گستاخانہ لہجوں پر لگایا گیا اور بتادیا: وَمَنْ يَتَّبِدْ لِّلْكَفْرِ بَالًا يَنَالِ فَقَدْ ضَلَّ سَوَاءَ السَّبِيلِ ۝ (پارہ: 1، سورۃ بقرہ: 108) اختیار کرے تو وہ سیدھے راستے سے بھٹک گیا۔

①...ترمذی، ابواب المناقب عن رسول اللہ صَلَّی اللہ علیہ وآلہ وسلم، صفحہ: 829، حدیث: 3627۔

②...قبالہ بخشش، صفحہ: 27-29 ملقطاً۔



گویا فرمایا جا رہا ہے: جو تو ماننے کی نیت سے آئے، محبوبِ ذیشان، مکی مدنی سلطان صلی اللہ علیہ وآلہ وسلم چاند بھی 2 ٹکڑے کر کے دکھادیں گے۔ اگر گستاخانہ لہجے اپناؤ گے، محبوبِ ذیشان صلی اللہ علیہ وآلہ وسلم کے حضورِ ضد و ہٹ دھرمی کرو گے تو یہ لہجے ہر گز قبول نہ ہوں گے۔ ایسے اندازِ کفر یہ ہیں۔ سیدھی راہ سے بھٹکے ہوئے ہی ایسا کرتے ہیں۔

### لہجے بھی گستاخانہ ہو سکتے ہیں

**پیارے اسلامی بھائیو!** یہاں سے معلوم ہو! یہ ضروری نہیں کہ لفظ گستاخانہ ہوں، تبھی گستاخی ہوتی ہے۔ اگر لفظ ٹھیک ہوں، سچے ہوں مگر لہجہ گستاخانہ ہو جائے، اس سے بھی گستاخی ہو جایا کرتی ہے۔ دیکھیے! قرآنِ کریم سے اس کی ایک مثال عرض کروں: اللہ پاک کے نبی ہیں: حضرت موسیٰ علیہ السلام۔ اُولُو الْعِزْمِ نبی ہیں، بہت ہی اونچی شان والے نبی ہیں، 9 وِیُس پارے میں واقعہ ہے، آپ نے اللہ پاک کی بارگاہ میں عرض کیا:

رَبِّ اَسْرَآئِیْ اَنْظُرْ اِلَیَّکَ ط  
ترجمہ کثر العِزْمَان : اے میرے رب! مجھے (پارہ: 9، سورۃ اعراف: 143) اپنا جلوہ دکھاتا کہ میں تیرا دیدار کر لوں۔

اللہ پاک نے فرمایا:

لَنْ تَرٰنِیْ (پارہ: 9، سورۃ اعراف: 143) ترجمہ کثر العِزْمَان : تو مجھے ہر گز نہ دیکھ سکے گا

یہاں دیکھیے! حضرت موسیٰ علیہ السلام اللہ پاک کے دیدار کا مطالبہ فرما رہے ہیں، ان کے اس مطالبے پر کیا ہوا؟ رَبِّ کریم نے کوہِ طور پر اپنی صفات کی ایک ذرا تجلی نازل فرمادی۔ اب یہی مطالبہ ایک مرتبہ بنی اسرائیل نے بھی کیا تھا۔ وہ کہنے لگے:

یٰمُوسٰی لَنْ نُّؤْمِنَ لَکَ حَتّٰی تَرٰی اللّٰہَ  
ترجمہ کثر العِزْمَان : اے موسیٰ! ہم ہر گز

جَهْرَةً

تمہارا یقین نہ کریں گے جب تک اعلانیہ خدا کو نہ دیکھ لیں۔

(پارہ: 1، سورہ بقرہ: 55)

اُن کے اس مطالبے کا نتیجہ کیا ہوا...؟ اللہ پاک نے فرمایا:

فَاَخَذْتُكُمُ الصَّعِقَةَ وَاَنْتُمْ تَنْظُرُونَ ﴿٥٥﴾

ترجمہ کثر العزفان: تو تمہارے دیکھتے ہی دیکھتے تمہیں کڑک نے پکڑ لیا۔

(پارہ: 1، سورہ بقرہ: 55)

اللہ اکبر! دیکھیے! مطالبہ ایک ہی جیسا ہے، حضرت موسیٰ علیہ السلام بھی اللہ پاک کے دیدار کے طلب گار تھے، بنی اسرائیل بھی دیدارِ الہی ہی کا مطالبہ کر رہے تھے مگر فرق لہجوں کا تھا۔ حضرت موسیٰ علیہ السلام نے شوقِ دیدارِ الہی میں نہایت ادب کے ساتھ عرض کیا تھا۔ جبکہ بنی اسرائیل دھمکی والے لہجے میں بول رہے تھے کہ دکھاؤ تو مانیں گے، ورنہ نہیں مانیں گے۔ یہ دھمکی والا جو لہجہ تھا، یہ گستاخی بھرا تھا، لہذا اُن گستاخوں پر فوراً ہی عذاب اُتر گیا۔<sup>(1)</sup>

پتا چلا، اللہ پاک کی شان ہو، محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم کی بات ہو، انبیائے کرام علیہم السلام کا ذکرِ خیر ہو، اس میں ہم نے الفاظ تو نہایت ادب والے استعمال کرنے ہی کرنے ہیں، ساتھ ہی ساتھ لہجے بھی ادب والے رکھنے ہیں۔ کیونکہ بات سچی بھی ہو، اگر لہجہ گستاخانہ ہو جائے تو تب بھی گستاخی ہو جایا کرتی ہے۔ اللہ پاک ہمیں انبیائے کرام، صحابہ کرام، اولیائے کرام، تمام ترمقّدساتِ دینیہ کا ادب و احترام کرنے کی توفیق نصیب فرمائے۔ آمین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## عمل کا ہو جذبہ عطایا الہی!

پیارے اسلامی بھائیو! سورہ بقرہ کی آیت: 108 سے دوسرا سبق جو ہمیں سیکھنے کو ملا، وہ ہے: **عمل کا جذبہ۔**

**علمِ نفسیات** میں ایک اصطلاح بولی جاتی ہے: **Argumentative personality** (آرگومنٹیشنل پرسنلٹی) یعنی جھگڑالو مزاج بندہ۔ ایسے لوگ ہمارے ہاں بھی پائے جاتے ہیں۔ حق اور سچ بات پر چاہے جتنے بھی دلائل قائم کر لیے جائیں، یہ بس کیڑے ہی نکالنے میں لگے رہتے ہیں، سچ بات ماننے کو کسی صورت تیار ہی نہیں ہوتے۔ بس شرطیں ہی لگاتے رہتے ہیں: بات تو ٹھیک کہتے ہو، یوں کرو تو مان لوں گا، ووں کرو تو مان لوں گا۔

ایسے لوگوں کو کہتے ہیں: **Argumentative personality** (آرگومنٹیشنل پرسنلٹی) جھگڑالو مزاج بندہ۔ غیر مسلموں کی بھی یہی طبیعت تھی۔ یہ حق بات کو ماننے کے لیے خواہ مخواہ کی شرطیں لگاتے رہتے تھے۔ ایک مرتبہ یہ بد بخت کہنے لگے:

اِنَّتُمْ اِنْ غَيْرِ هَذَا  
ترجمہ کنز العرفان: اس کے علاوہ کوئی اور  
(پارہ: 11، سورہ یونس: 15) | قرآن لے کر آؤ۔

یعنی چلو! بات تو ٹھیک ہے۔ ہم مان لیتے ہیں کہ آپ اللہ پاک کے نبی ہیں مگر اس قرآن پر ہم ایمان نہیں لاسکتے۔ اس کی جگہ کوئی اور قرآن لے آئیے، تب ہم مان لیں گے۔

اَوْبَدِّلْهُ ط (پارہ: 11، سورہ یونس: 15) | ترجمہ کنز العرفان: یا اسے تبدیل کر دو۔

یعنی یا پھر یوں کیجیے کہ اسی قرآن میں کچھ تبدیلیاں کر دیجیے! تب ہم کلمہ پڑھ لیں گے۔  
**لَا حَوْلَ وَلَا قُوَّةَ إِلَّا بِاللّٰهِ...**!! کیسی بد بختی کی بات ہے۔ قرآن سامنے آچکا ہے، دلائل

قائم کر دیئے گئے ہیں، حق بالکل واضح ہو چکا ہے، اب مان لو...!! خوا مخواہ میں بس بہانے خوریاں ہی کرتے رہنا کہاں کی عقل مندی ہے؟ جبکہ یہ حق ہے تو یہی قرآن کیوں نہیں مان لیتے؟ اُن کی یہی طبیعت تھی، اسی طبیعت اور بُری خصلت کی وجہ سے یہ لوگ مختلف قسم کے اُلٹے بُلٹے مطالبے کرتے رہا کرتے تھے۔

اللہ پاک نے فرمایا:

|                                                                                                     |                                                                                                                           |
|-----------------------------------------------------------------------------------------------------|---------------------------------------------------------------------------------------------------------------------------|
| <p>اَمْ تُرِيدُونَ اَنْ تَسْئَلُوْا سِوْلَكُمْ كَمَا<br/>سِئِلَ مُوْسٰى مِنْ قَبْلُ<sup>ط</sup></p> | <p>ترجمہ کنزالعرفان: کیا تم یہ چاہتے ہو کہ تم<br/>اپنے رسول سے ویسے ہی سوال کرو جیسے اس<br/>سے پہلے موسیٰ سے کئے گئے۔</p> |
|-----------------------------------------------------------------------------------------------------|---------------------------------------------------------------------------------------------------------------------------|

(پارہ: 1، سورہ بقرہ: 108)

اس آیت میں مرکزی طور پر ہمیں یہی سمجھایا گیا ہے کہ حق واضح ہو جائے تو اب عمل کرنے والے بنو...!! اللہ پاک نے جو آیات اُتار دی ہیں، اب اُس سے ہٹ کر مطالبے نہ کرو! بلکہ چوں چراں کیے بغیر ان پر عمل پیرا ہو جایا کرو...!!<sup>(1)</sup>

**پیارے اسلامی بھائیو!** یہ سبق ہم نے سیکھنا ہے۔ جب بھی حکم دیا جائے، اب اس میں شرطیں نہ لگائیں، یوں ہوتا تو مان لیتا، وُوں ہوتا تو مان لیتا۔ ایسا نہ کریں۔ جو حکم دیا گیا ہے، بس اس پر عمل کرنا شروع کر دیں۔ **شیخ طریقت، امیر اہلسنت و اُمت بَرکاتُہم العالیہ** بڑی پیاری بات فرمایا کرتے ہیں: **اِیْسٰی سَوَّجَنَ وَالِے نَسِیْن، مَنَّٰن وَالِے آں**۔ یعنی ہم سوچنے والے نہیں، ماننے والے ہیں، جو حکم ہوتا ہے بس ماننے ہیں، خوا مخواہ عقل کے گھوڑے دوڑانے میں نہیں پڑتے۔ بس اسی میں بھلائی ہے۔ یہی انداز ہمیں اپنانا چاہیے۔ امیر اہلسنت بارگاہ

الہی میں دعا کرتے ہیں:

عمل کا ہو جذبہ عطا یا الہی! | گناہوں سے مجھ کو بچا یا الہی!  
 ہو اخلاق اچھا، ہو کردار ستھرا | مجھے متقی تو بنا یا الہی! (1)  
 صحابہ کرام علیہم الرضوان کا جذبہ اطاعت کیسا تھا؟ اس تعلق سے ایک واقعہ سنئے!

### شراب کے مٹکے بہا دیئے...

شراب پہلے حرام نہیں تھی، عرب کے لوگ بڑے شوق سے شراب پیا کرتے تھے، پھر اللہ پاک نے شراب کو حرام قرار دے دیا، ارشاد ہوا:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ  
 وَالْأَنصَابُ وَالْأَزْلَامُ رِجَاسٌ مِّنْ عَمَلِ  
 الشَّيْطَانِ فَاجْتَنِبُوا كَافَعَلَكُمْ يُفْلِحُونَ ﴿٩٠﴾  
 ترجمہ کنز العرفان: اے ایمان والو! شراب  
 اور جوا اور بت اور قسمت معلوم کرنے  
 کے تیر ناپاک شیطانی کام ہی ہیں تو ان  
 سے بچتے رہو تا کہ تم فلاح پاؤ! (پارہ: 7، سورہ مائدہ: 90)

یہ آیت نازل ہونے سے پہلے چونکہ شراب حلال تھی، اسے پینا گناہ نہیں تھا، چنانچہ ایک گھر میں کچھ صحابہ کرام علیہم الرضوان مل بیٹھ کر شراب پی رہے تھے، جام چل رہے تھے، گلاس ان کے ہاتھوں میں تھے، اسی وقت گلی میں اعلان ہوا: اے لوگو...!! بیشک شراب حرام کر دی گئی ہے۔ بس یہ اعلان ہونے کی دیر تھی، اُن صحابہ کرام علیہم الرضوان کے ہاتھوں میں جو برتن تھے، انہوں نے وہ بھی چھوڑ دیئے اور ساری شراب گلیوں میں بہا دی۔ (2)

اللہ اکبر! اے عاشقانِ رسول! غور فرمائیے! کیا خوبصورت انداز ہے؟ کیسی کمال

1... وسائل بخشش، صفحہ: 102-104 ملقطاً۔

2... بخاری، کتاب التفسیر، باب انما الخمر والمیسر... الخ، صفحہ: 1147، حدیث: 4617 مفصلاً۔

اطاعت ہے۔ گلی میں صرف اعلان ہوا، ایسی صورت حال ہو تو آدمی خبر کی تصدیق کرتا ہے، دیکھتا ہے کہ یہ اعلان کرنے والا سچ بھی کہہ رہا ہے یا نہیں، بعض دفعہ زبان سے تعجب کے کچھ الفاظ بھی نکل جاتے ہیں، ایسی خبر سن کر آدمی چونک جاتا ہے کہ ہاں! یہ کب کا واقعہ ہے، یہ کیسے ہو سکتا ہے؟ مگر قربان جائیے کہ وہ لوگ کس شوق اور وارفتگی کے ساتھ قرآن کریم کے ساتھ وابستہ تھے...! **سُبْحَنَ اللّٰہ!** بس اعلان سنا اور اطاعت کر لی۔

### قبلہ تبدیل ہو گیا

قبلہ کی تبدیلی کا واقعہ بڑا مشہور ہے، اللہ پاک نے قرآن کریم میں اسے ذکر فرمایا، جب آپ صَلَّی اللہ عَلَیْہِ وَاٰلِہٖ وَسَلَّم مدینہ تشریف لائے تو تقریباً 17 مہینے تک بیت المقدس کی طرف رُخ کر کے نماز ادا فرمائی، اس میں ایک حکمت تھی، وہ حکمت پوری ہو گئی۔ اب آپ صَلَّی اللہ عَلَیْہِ وَاٰلِہٖ وَسَلَّم چاہتے تھے کہ کعبہ شریف کو ہی ہمارا قبلہ بنا دیا جائے۔

پیارے آقا صَلَّی اللہ عَلَیْہِ وَاٰلِہٖ وَسَلَّم کی شان دیکھیے! ظہر کی نماز ادا فرما رہے ہیں، پیارے آقا صَلَّی اللہ عَلَیْہِ وَاٰلِہٖ وَسَلَّم امامت فرما رہے ہیں، صحابہ کرام عَلَیْہِمُ الرِّضْوَانُ پیچھے حاضر ہیں، رسول اکرم، نورِ مجسم صَلَّی اللہ عَلَیْہِ وَاٰلِہٖ وَسَلَّم نے آسمان کی طرف صرف نگاہ اٹھائی، اُسی وقت عین حالت نماز ہی میں حکم آگیا:

قَدْ نَرٰی تَتَلَبَّوْاْ وَجْہَکَ فِی السَّمَآءِ

فَلَنَوَلِّیَْنَّکَ قِبْلَۃً تَرْضٰہَا

(پارہ: 2، سورہ بقرہ: 144)

**ترجمہ کنز العرفان:** ہم تمہارے چہرے کا

آسمان کی طرف بار بار اٹھنا دیکھ رہے ہیں تو

ضرور ہم تمہیں اس قبلہ کی طرف پھیر دیں

گے جس میں تمہاری خوشی ہے۔

اب پیارے آقا صَلَّی اللہ عَلَیْہِ وَاٰلِہٖ وَسَلَّم نے عینِ حالتِ نماز ہی میں بیتُ المقدَّس سے کعبے کی طرف رُخ فرمالیا۔

مدینے شریف میں قبلے کا رُخ اور انداز سے ہے، سمجھانے کے لیے عرض کروں تو یوں سمجھ لیجیے کہ پہلے رُخ اَنُورِ شَمال کی طرف تھا تو اب بالکل اس کی سیدھ میں گھوم کر رُخِ پاک جَنُوب کی طرف فرمالیا۔ یعنی پورے 180 ڈگری پر رُخِ مبارک پھیرا اور یہ پھرنے کا معاملہ کب ہوا، عینِ حالتِ نماز میں، ظہر کی نماز ہے، 2 رکعتیں ادا کی جا چکی ہیں، 2 رہتی ہیں۔ (1) غور کا مقام ہے! 2 رکعتیں پڑھنے میں دیر کتنی لگتی ہے...؟ ایسا بھی تو ممکن تھا کہ مَجُوب صَلَّی اللہ عَلَیْہِ وَاٰلِہٖ وَسَلَّم نے حالتِ نماز میں خواہش فرمائی تو نماز پُوری ہونے کے بعد حکم دے دیا جاتا کہ اے حبیب صَلَّی اللہ عَلَیْہِ وَاٰلِہٖ وَسَلَّم! اگلی نماز کعبے کی طرف رُخ کر کے ادا فرما لیجیے! لیکن قربان جانیے! اللہ پاک کو مَجُوب صَلَّی اللہ عَلَیْہِ وَاٰلِہٖ وَسَلَّم کی خوشی پسند ہے اور رَبِّ کائنات اپنے مَجُوب صَلَّی اللہ عَلَیْہِ وَاٰلِہٖ وَسَلَّم کی خواہش پُوری کرنے میں جلدی فرماتا ہے، لہذا 2 رکعتیں مکمل ہونے کی بھی تاخیر منظور نہ کی گئی، عینِ حالتِ نماز ہی میں فوراً آپ کی مرضی کو پورا کر دیا گیا۔

جن کے سجدے کو محرابِ کعبہ جھکی | اُن بھوؤں کی لطافت پہ لاکھوں سلام (2)

ہمارے ہاں جانتے ہیں کیا ہوتا ہے؟ کبھی جماعت کا وقت تبدیل کرنا ہو، مثلاً پہلے عصر کی نماز 4:15 پر ہوتی تھی، اب 4:00 بجے کرنی ہے، امام صاحب ایک دن پہلے اس تبدیلی کا اعلان کرتے ہیں اور کرنا بھی چاہیے۔ بالفرض امام صاحب اِعلان کرنا بھول جائیں

①... سبل الہدیٰ، جماعِ ابواب بعض حوادث... الخ، الباب السادس فی قصۃ تحویل القبلہ، جلد: 3، صفحہ: 370۔

②... حدائقِ بخشش، صفحہ: 300۔

اور اگلے دن بغیر اعلان کیے ہی جماعت 4:00 بجے کروادیں تو واویلا کھڑا ہو جائے، لوگ اعتراضات شروع کر دیں گے کہ پہلے اعلان کیوں نہیں کیا گیا...؟

آپ صحابہ کرام علیہم الرضوان کا جذبہ اطاعت دیکھیے! اللہ اکبر! وہاں صرف جماعت کا وقت نہیں بدلا جا رہا، قبلہ ہی تبدیل کر دیا گیا، پیشگی اطلاع ہونا تو دور کی بات، عین حالتِ نماز میں تبدیلی ہو رہی ہے، جب نماز شروع کی تھی، رُخ مسجدِ اقصیٰ کی طرف تھا، 2 رکعتوں کے بعد 180 ڈگری پر گھوم گئے، آخری 2 رکعتیں کعبہ کی طرف رُخ کر کے پڑھی گئیں۔

سوچنے کی بات ہے، نماز کے دوران تو بات کرنے کی اجازت بھی نہیں ہوتی اور قبلہ تبدیلی کی وحی اُتری ہے، یہ تو صرف محبوبِ ذیشان، مکی مدنی سلطان صَلَّی اللہ علیہ وآلہ وسلم ہی جانتے تھے، جب آپ صَلَّی اللہ علیہ وآلہ وسلم نے عین حالتِ نماز میں اپنا رُخ انور کعبہ شریف کی جانب کیا تھا، صحابہ کرام علیہم الرضوان کو کس نے بتایا تھا کہ رُخ پاک پھیرنا کس مقصد سے ہے؟ کیسے پتا چلا کہ قبلہ تبدیل کر دیا گیا ہے...؟

یہ جذبہ عشق تھا، جذبہ عمل تھا، اُن کی یہ پاکیزہ سوچ تھی کہ ہم نے محبوب صَلَّی اللہ علیہ وآلہ وسلم کے اشاروں پر چلنا ہے ﴿﴾ آپ صَلَّی اللہ علیہ وآلہ وسلم نے رُخ انور پھیر لیا ہے، کیوں پھیرا؟ اس سے بھی غرض نہیں؟ ﴿﴾ پیشگی اطلاع کیوں نہ دی گئی؟ اس سے بھی غرض نہیں ﴿﴾ قبلہ کیوں تبدیل ہوا؟ اس سے بھی غرض نہیں ﴿﴾ عین نماز ہی میں کیوں بدل دیا گیا؟ اس سے بھی غرض نہیں۔ بس محبوب صَلَّی اللہ علیہ وآلہ وسلم نے رُخ انور پھیر لیا، مسجدِ اقصیٰ سے کعبہ شریف کی طرف رُخ فرمالیا، صحابہ کرام علیہم الرضوان بھی اسی جانب کو گھوم گئے۔

سُبْحَنَ اللہ! یہ ہے جذبہ اطاعت و فرمانبرداری...!! ایسے ہی جذبے کی ہمیں بھی



ضرورت ہے، اللہ پاک نے حکم کیوں دیا؟ اس سے ہمیں کیا غرض؟ وہ مالک ہے، وہ جو بھی حکم فرمائے۔ ہمارا کام ماننا ہے۔ بس مانتے ہی رہیں گے۔

صحابہ کرام علیہم الرضوان کے جذبہ اطاعت کا ایک اور واقعہ سنئے!

## صحابہ کرام کی آزمائش کا واقعہ

6 ہجری کا واقعہ ہے، اس سال صحابہ کرام علیہم الرضوان عمرہ کی نیت سے پیارے آقا، مکی مدنی مصطفیٰ صلی اللہ علیہ وآلہ وسلم کے ساتھ مکہ شریف کی طرف روانہ ہوئے، مکہ مکرمہ میں اُس وقت تک غیر مسلموں کی حکومت تھی، لہذا صحابہ کرام علیہم الرضوان کو حُدیبیہ کے مقام پر رُکنا پڑا، آخر غیر مسلموں سے ایک معاہدہ کیا گیا جسے **صُحْحِ حُدیبیہ** کہتے ہیں۔

اس موقع پر صحابہ کرام علیہم الرضوان کا امتحان لیا گیا، شریعت کا حکم ہے کہ جب احرام باندھا ہو، اس وقت خشکی کے جانوروں کو مارنا، اُن کا شکار کرنا حرام ہے۔ صحابہ کرام علیہم الرضوان چونکہ عمرہ کی نیت رکھتے تھے، احرام باندھے ہوئے تھے، صحابہ کرام علیہم الرضوان میں بہت سے وہ تھے کہ شکار کرنا اُن کے معمولات کا حصہ تھا، بعض صحابہ تو شکار کا شوق رکھتے تھے، اب اُس حالت میں اللہ پاک نے صحابہ کرام علیہم الرضوان کا امتحان لیا، شکار کیے جانے والے جانور، چرند، پرند مثلاً ہرن وغیرہ کثرت سے صحابہ کرام علیہم الرضوان کی ساریوں کے قریب آگئے بلکہ خیموں کے اندر تک گھس گئے، اس وقت اتنی کثرت سے جانور آئے کہ صحابہ کرام علیہم الرضوان فرماتے ہیں: ان جانوروں کا شکار کر لینا بلکہ بغیر ہتھیار کے صرف ہاتھ سے پکڑ لینا بھی بالکل اختیار میں تھا۔

اب ذرا غور کیجیے! بندے کو جس کام کا شوق ہو یا جو کام اُس کے معمولات کا حصہ ہو،

اُس کام سے منع کر دیا جائے اور ساتھ ہی اُس کام کے بہت اسباب بھی بنا دیئے جائیں، اس حالت میں اُس کام سے رُکنا کس قدر دُشوار ہوتا ہے...!! ہمارے ہاں لوگ ڈاکٹر کے منع کر دینے کے باوجود بَرگَر، پِپزے، سگریٹ، چائے، کافی وغیرہ نہیں چھوڑ پاتے مگر صحابہ کرام علیہم الرضوان کی اطاعت و فرمانبرداری پر، اُن کے کامل ایمان پر قربان جاییں! اُن جانوروں کا شکار کرنا تو بہت دُور کی بات ہے، صحابہ کرام علیہم الرضوان نے ان جانوروں کو آنکھ بھر کر بھی نہیں دیکھا اور قُدُرت کے اُس امتحان میں پُوری طرح کامیاب ہوئے۔<sup>(1)</sup>

**سُبْحَنَ اللّٰہ!** یہ ہے جذبہ اطاعت...!! ہمارے ہاں ایسا معاملہ ہو تو لوگ اپنی بے عملی اور نافرمانی کو تقدیر کے سر ڈال دیتے ہیں۔ یہ غلط انداز ہے۔ ہمیں چاہیے کہ اللہ پاک کی، اُس کے پیارے محبوب صَلَّی اللّٰہُ عَلَیْہِ وَاٰلِہٖ وَسَلَّم کی بے لوث اطاعت کریں۔ بس ماننے والے بنیں۔

## سایہ عرش کی طرف جلدی بڑھنے والا

مسلمانوں کی پیاری اُمّی جان، حضرت عائشہ صَدِیقَہ کَلْبَہ طاہرہ رَضِیَ اللّٰہُ عَنْہَا سے روایت ہے: ایک دِن پیارے آقا، مکی مَدَنی مُصْطَفَی صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: کیا تم جانتے ہو کہ قیامت کے دِن عرشِ اِلہی کے سائے کی طرف جلدی بڑھنے والا کون ہو گا؟ صحابہ کرام علیہم الرضوان نے عرض کیا: اللہ و رسول خُوب جانتے ہیں۔ فرمایا: وہ لوگ کہ جب حق دیئے جائیں تو اُسے قبول کر لیں۔<sup>(2)</sup>

**مرآة المناجیح میں ہے:** اس کا ایک معنی یہ ہے کہ وہ لوگ کہ جب کوئی انہیں حق بات

①... تفسیر نعیمی، پارہ: 7، سورہ مائدہ، زیر آیت: 94، جلد: 7، صفحہ: 70-71 خلاصہ۔

②... زہد لامام احمد بن حنبل، زہد عبید بن عمیر رَضِیَ اللّٰہُ عَنْہُ، صفحہ: 449، حدیث: 2376۔

سنائے تو اُسے قبول کر لیں اور سننے والے کا احسان مانیں، اُسے قبول کرنے میں شرم محسوس نہ کریں، وہ لوگ عرشِ الہی کے سائے میں جلدی پہنچ جائیں گے۔<sup>(1)</sup>

اللہ پاک ہمیں بھی حق بات قبول کرنے اور اس پر عمل پیرا ہونے کی توفیق نصیب فرمائے۔

پیارے آقا صَلَّی اللہ عَلَیْہِ وَاٰلِہٖ وَسَلَّم کی ایک بڑی پیاری دُعا ہے:

اَللّٰهُمَّ اَرِنِ الْحَقَّ حَقًّا وَاَرِزْنٰمُنِیْ اِتِّبَاعَہٗ وَاَرِنِ الْبَاطِلَ بَاطِلًا وَاَرِزْنٰمُنِیْ اِجْتِنَابَہٗ

**ترجمہ:** اے اللہ پاک! مجھے حق کو حق دیکھنے اور اس کی پیروی کی توفیق نصیب فرما، باطل کو باطل ہی دیکھنے اور اس سے بچنا نصیب فرما۔<sup>(2)</sup>

یقیناً پیارے محبوب صَلَّی اللہ عَلَیْہِ وَاٰلِہٖ وَسَلَّم تو باطل سے بہت دُور، حق ہی حق کے پیروکار بلکہ خود سراپا حق ہیں۔ یہ دُعا ہماری تعلیم کے لیے ہے۔ ہمیں چاہیے کہ وقتاً فوقتاً یہ دُعا مانگا بھی کریں اور اُس کے تقاضے پر عمل بھی کیا کریں۔ اللہ پاک توفیق نصیب فرمائے۔ آمین بِجَاہِ خَاتَمِ النَّبِیِّیْنَ صَلَّی اللہ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہ عَلَی مُحَمَّد

## القرآن الکریم موبائل ایپلی کیشن

**پیارے اسلامی بھائیو! الحمد للہ!** دُعاوتِ اسلامی کے I.T ڈیپارٹمنٹ کی طرف سے ایک موبائل ایپلی کیشن لانچ کی گئی ہے، جس کا نام ہے: **Al Quran Al kareem (القرآن الکریم)**۔ اس موبائل ایپلی کیشن میں ﴿مکمل قرآن پاک پڑھنے﴾ اور مختلف قاریوں کی آوازیں قرآن کریم سننے کی سہولت موجود ہے ﴿اس کے ساتھ ساتھ کسی مخصوص سورۃ یا آیت کو **Bookmark**

① ...مرآۃ المناجیح، جلد: 5، صفحہ: 365 مفصلاً۔

② ...اعانة الطالبین، باب الصلاة، فصل مباہین ویندب للمصلی، جلد: 1، صفحہ: 482۔

بھی کیا جاسکتا ہے یعنی بار بار پڑھنے والی سورت یا آیت کو **Bookmark** کی بدولت بآسانی پڑھا جاسکتا ہے۔ یہ ایپلی کیشن اپنے موبائل میں انسٹال کر لیجئے، خود بھی فائدہ اٹھائیے اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

## درست کیا ہے؟

(درست شرعی مسئلہ اور عوام میں پائی جانے والی غلط فہمی کی نشاندہی)

**مسئلہ:** نماز میں سَدَل مکروہ تحریمی ہے۔

**وضاحت:** یہ بہت اہم مسئلہ ہے، بہت سارے لوگ اس میں غلطی کرتے دکھائی دیتے ہیں۔ لہذا سَدَل کیا ہے؟ اسے تَوْبُح سے سمجھ لیجئے! سَدَل کا لفظی معنی ہے: لٹکانا۔ شریعت میں کپڑے کو رانج استعمال کے خلاف لٹکانا سَدَل کہلاتا ہے۔<sup>(1)</sup> مثلاً: چادر یا شال وغیرہ کندھوں پر اس طرح لٹکا لینا کہ اس کے دونوں کنارے لٹکتے رہیں۔ یہ سَدَل کی ایک صورت ہے۔<sup>(2)</sup> ہاں! اگر چادر کے ایک سرے کو بل دے کر دوسرے کندھے پر ڈال لیا، جسے لُکُل مارنا بھی کہتے ہیں، یہ سَدَل نہیں ہے۔ یاد رکھئے! نماز میں سَدَل مکروہ تحریمی (اور گناہ) ہے اور اس سے نماز **واجب الإعادة** ہو جاتی ہے (یعنی ایسی نماز کو دوبارہ پڑھنا واجب ہے)۔<sup>(3)</sup> اللہ پاک ہمیں درست اسلامی احکام سیکھنے اور ان پر عمل کرنے

①... در مختار، کتاب الصلاة، باب ما یفسد الصلاة وما یکره فیہا، صفحہ: 87 ملقطاً۔

②... فتاویٰ اہلسنت (غیر مطبوعہ)، فتویٰ نمبر: 7368-Pin۔

③... فتاویٰ رضویہ، جلد 7، صفحہ 385۔

کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

گھر آفتوں سے محفوظ ہو گا

یَا وَالِی (اے مالک!)

جو کوئی کورے پیالے میں اللہ پاک کا پیارا نام **یَا وَالِی** لکھ کر اُس میں پانی بھر کر گھر کے دروازے اور دیواروں پر ڈالے تو **اِنْ شَاءَ اللہُ الْکَرِیْم!** وہ گھر آفتوں سے محفوظ رہے گا۔ <sup>(1)</sup> اللہ پاک ہمیں عمل کرنے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد